

سلسلہ اشاعت انامیشن لکھنؤ ۵۷۱

مختصر عقائد عقائد عقائد عقائد

آیت اللہ العظمیٰ
سرمکار سید العلماء اکبر حاج مولانا السید علی نقی الذقوی طاب ثراه

مطبوعہ

سفر از قومی پریس لکھنؤ ۱۲

قیمت - ۱ روپیہ

الحاج

اس رسالے کے اخراجات جناب ظہیر صاحب ایڈوکیٹ مراد آباد نے دئے ہیں لہذا مومنین سے استدعا ہے کہ انکے مرحوم عزیزوں کے لئے سورہ فاتحہ پڑھ دیں۔ اور ظہیر صاحب کی ترقی کے لئے دعا فرمائیں۔

تعارف

زیر نظر مضمون پہلے اخبار پیام اسلام لکھنؤ کی ۲۲ جنوری ۱۹۹۲ء کی اشاعت میں چھپا تھا۔ پھر امامیہ مشن لکھنؤ نے محرم الحرام ۱۴۱۱ھ میں بصورت رسالہ شائع کیا تھا۔ اب اس کا دوسرا ایڈیشن شائع کیا جا رہا ہے۔ مومنین اسکو بھی طلب فرما کر تقسیم کر کے عند اللہ و عند الرسول مابور ہوں۔ مشن کی ہر طرح مدد کریں۔

خادم ملت

عابد طباطبائی

سیکرٹری امامیہ مشن

مولانا علی نقی روڈ عقب مسجد حسین

جنوری ۱۹۹۲

حضرت علی کی شخصیت

علم اور اعتقاد کی منزل میں

ایک چیز ہے علم، اس کا تعلق ان اوصاف سے ہوتا ہے جو کسی شخص میں پائے جاتے ہیں جیسے ایک حسین و جمیل شخص کا حسن و جمال، ایک شہنشاہ کے بہادرانہ کارنامے، ایک سنجی کی فیاضی اور ایک عالم کے علمی فتوحات وغیرہ ان کے مقابل اوصاف اور تقاضا اور ایک دوسری چیز ہے اعتقاد، یہ ان مراتب اور مناصب سے متعلق ہوتا ہے جو کسی شخص کیلئے سمجھے اور مانے جاتے ہیں۔

عموماً ایسا ہوتا ہے کہ کسی شخص کے بارے میں اگر رائے اور اعتقاد میں اختلاف ہے تو اس کے صفات بھی معرض بحث بن جاتے ہیں، اور اس کے اوصاف کو ایک علم یقین کے انداز میں بیان کرتا ہے اور دوسرے نہ یہ کہ لائے علمی ظاہر کرتے ہیں بلکہ انکار انکار کرتے اور ان کے خلاف علم کا اذکار رکھتے ہیں مختلف شخصیتوں کے بارے میں اس کا ہر شخص ذاتی طور پر مشاہدہ کر سکتا ہے مثلاً ایک طرف ان کے علم کے تذکرے سنائے جا رہے ہیں اور دوسرے ان کو جاہل شخص قرار دیتے ہیں۔ ایک

گروہ شجاعت کا حال بیان کرتا ہے اور دوسری جماعت بزدلی کے نمونے پیش کرتی ہے۔ ایک فیاضی کی داستانیں دہرا رہا ہے اور دوسرے ان کے بخل کے شاکے ہیں۔ ایک عدالت کی مثالیں گنوار رہا ہے اور دوسرے مظالم کی فہرست لٹا رہے ہیں۔ مگر ایسی بہت ہی غیر معمولی شخصیتیں ہو سکتی ہیں جن کے متعلق اعتقاد کی منزل میں اختلاف کے باوجود اوصاف کی منزل میں دنیا متفق نظر آتی ہو ایسی سب سے پہلی مثالی شخصیت ہمیں پیغمبر اسلام حضرت محمد مصطفیٰ صلی اللہ علیہ وآلہ وسلم کی ملتی ہے۔ آپ کے بارے میں اعتقاد کے لحاظ سے اختلاف کا ہونا تو اس سے ظاہر ہے کہ دنیا دو گروہوں میں بٹی ہوئی ہے ایک مومن اور دوسرے کافر۔ اور یہ "کافر" کی لفظ کا جو اسلام نے ان کیلئے محاورہ قائم کر دیا ہے یہ نہ کوئی گالی ہے اور نہ کوئی طنز بلکہ یہ ایک حقیقت کا اظہار ہے جسے وہ خود تسلیم کرنے پر مجبور ہیں کسی بھی بات کو یہ لہجے ایک مانتا ہے اور ایک نہیں مانتا تو جو مانتا ہے وہ اُس کی نسبت سے مومن ہے اور جو نہیں مانتا وہ اُس کی نسبت کافر ہے چنانچہ قرآن مجید میں ایمان کے ساتھ ساتھ کفر کو بھی متعلق کے اختلاف کے ساتھ اوصاف مدح میں وارد کیا ہے اس طرح کہ :-

فَمِنْ يَكْفُرُ بِالطَّاغُوتِ وَيُؤْمِنُ
بِاللَّهِ فَقَدْ اسْتَمْسَكَ بِالْعُرْوَةِ الْيَقِينِ

جو طاغوت یعنی باطل کی طاقت سے کافر ہو اور اللہ کے ساتھ مومن ہو اس اللہ کی رسی کو جو مضبوط تھا۔

دوسری جگہ اہل ایمان کی زبانی مقابل جماعتوں کو مخاطب کر کے یہ اعذان
ہے کہ "یہ تمہارا ہاتھ کی نسبت کافر ہیں" پس اس لفظ کہ اسلام کی

مقابل جماعتوں کے لئے صرف کیا گیا جس کے معنی کے لحاظ سے اگر خود ان سے پوچھا جائے تو وہ اس کہنے کے لئے تیار ہوں گے کہ ہم اس پیغام کو نہیں مانتے یا انکی رسالت تسلیم نہیں کرتے۔ پس لغوی طور پر یہی نہ ماننا کفر ہے اور یہی کافر کی لفظ قرآن نے ان کے لئے صرف کی ہے تو ظاہر ہے کہ جب پیغمبر کے بارے میں اعتقاد کی منزل آئی تو اس وقت بھی دو گروہ تھے اور اب بھی دو گروہ ہیں ایک ماننے والے اور دوسرے نہ ماننے والے یعنی مومن اور کافر مگر یہ تفریق اعتقاد کی منزل میں ہوئی لیکن آپ کے اوصاف ذات کی منزل جس سے علم کا تعلق ہے اس میں یہ تفریق قطعاً نہیں ہوئی اس لئے جو کافر ہوئے وہ بھی آپ کو صادق جانتے تھے اور امین کی حیثیت سے مانتے تھے۔ اس صادق اور امین کے جاننے میں رسالت کا ماننا اور نہ ماننا کوئی فرق پیدا نہ کر سکا۔ یہاں تک کہ امین اس وقت بھی جانتے تھے جبکہ آپ کی جان لینے کے درپے تھے اور اگر امین جانتے نہ ہوتے تو شب بھرت تک ان کی امانتیں رسول کے پاس کیوں رہتیں۔

پس یہی صورت ہمیں رسول کے بعد کی اسلامی شخصیتوں میں بدرجہ اتم ان ہی کے آغوش پروردہ حضرت علی بن ابیطالب میں نظر آتی ہے۔ آپ کے بارے میں جب اعتقاد کی منزل پر نظر ڈالتے ہیں تو اتنا عظیم اختلاف نظر آتا ہے جتنا کسی شخصیت کے بارے میں ملنا مشکل ہے۔

ایک طرف افراط کی حد ہے جہاں غلو کی منزل الوہیت کے اعتقاد تک پہنچی ہوئی ہے اور دوسری طرف تفریط کی وہ رفتار ہے جو خوالج کے عقیدہ کی شکل میں ہو جو وہ ہے اور پھر درمیان میں افراط و تفریط کے مختلف مدارج ہیں جن میں وہ ایک نقطہ اعتدال ہے جو حقیقت امر کے مطابق ہے اور ہنص رسولؐ معیار فلاح و نجات ہے۔ یہ تو ہے اعتقاد کا عالم مگر جب آپ کے بارے میں علم کی منزل آتی ہے یعنی آپ کے اوصاف کی بلندی تو اس میں ہمیں قطعاً کوئی اختلاف نظر نہیں آتا۔

کوئی آپ کو امام اور خلیفہ بلا فصل مانے، کوئی آپ کو سید الاولیاء مانے اور سلسلہ بیعت و ارادت کی آخری کڑی تسلیم کرے، کوئی سلسلہ کا چوتھا خلیفہ مسلمین مانے یا کوئی آخر میں جا کر کچھ نہ مانے بلکہ مستاداً آپ سے برارت کو اپنے دین کا جزو بنائے مگر یہ سب ہی مانتے ہیں کہ آپ سے بڑھ کر کوئی عالم نہ تھا۔

آپ سے بڑھ کر کوئی شجاع و بہادر نہ تھا۔ آپ سے بڑھ کر کوئی عابد و زاہد نہ تھا۔ فرض انسانی صفات کمال کا بے مثال مرقع ہونے میں کوئی انکار کیسا، شک و شبہ بھی نہیں کرتا اس لئے خود آپ کے دور میں سلمان ابو ذر، عقیلہ او اور عمار یا سر جو کہہ رہے ہیں وہ تو کہہ ہی رہے ہیں دوسری طرف خلیفہ اول بھی حدیث رسولؐ سن رہے ہیں مگر النظر الی وجہ

علیؑ عبادۃ اور خلیفہ دوم بھی اعتراف کر رہے ہیں کہ لو کہ علیؑ لہلک
 عمر اور ام المؤمنین عائشہؓ بھی فرما رہی ہیں کہ حضرت پیغمبر خدا صلی اللہ علیہ
 وآلہ وسلم کو طبقہ خواتین میں سب سے زیادہ محبت اپنی بیٹی فاطمہ زہراؑ سے
 تھی اور مردوں میں سب سے زیادہ محبت اُن کے شوہر علی بن ابیطالبؑ
 سے تھی اور یہاں تک کہ امیر شام معاویہؓ نے بھی ضرار کی زبان سے حضرت علی بن ابیطالبؑ
 کے اوصاف و محامد کا تذکرہ سن کر اپنے دربار میں اعتراف کیا کہ۔
 "رحمہ اللہ ابا الحسن فقد کان کما وصفت" "بیشک ابو الحسن
 (حضرت علیؑ) ایسے ہی تھے جیسا تم نے بیان کیا۔"
 یہ ہے اوصاف کی وہ عظمت جہاں دوست و دشمن اور مومن و کافر
 کی کوئی تفریق نہیں رہتی اور اعتقاد کی منزل میں کتنا ہی اختلاف ہو لیکن اُس
 شخصیت کے بارے میں علم کی منزل میں سب یکساں نظر آتے ہیں۔

پبلشر

عابد طباطبائی

آنریری سیکریٹری امامیہ مشن ہند
 عقب مسجد تحسین چوک لکھنؤ

اپیل

آپ کے امامیہ مشن ہند نے ۱۹۳۲ء سے اب تک آٹھ سو سے زیادہ رسالے اور کتابیں بر موضوع پر ہر مذہب کے مستند اہل قلم کی شائع کی ہیں جن میں کچھ کتابوں کا دس زبانوں میں ترجمہ ہوا ہے۔ یہ کتابیں غیر مسلمین کو مفت تقسیم ہوتی ہے جس کو پڑھ کر وہ اسلام حقیقی سے متعارف ہو کر اسے اختیار کرتے ہیں۔ اس وقت مشن کو لاکھوں روپہ کی ضرورت ہے۔ آٹ سو چھپا مشین ساڑھے گیارہ لاکھ کی خریدنا ہے۔ ۳۰ فٹ ہال میں جو فٹ اونچا ہے۔ کتابیں رکھنے کے لئے لوہے کے ریکس بنوانا ہیں۔ ۲۰ قرآن کے پاروں کا ترجمہ شائع کرنا ہے۔ ۶۰۰ کتابوں کو پھر شائع کرنا ہے جو ختم ہو گئی ہیں۔ کتابوں کی جلد بندی ہونا ہے۔ وغیرہ وغیرہ۔ ان کاموں کے لئے دامے درمے قدمے سخی ہر طرح آپ کی ضرورت ہے۔ رقم سہم امام امام ضامن قربانی کی کھال کی قیمت۔ اپنی امامیہ مشن کے رسالے بطور تبرک تقسیم کیجئے۔ شادی کے سلسلہ امامیہ مشن کی بھی مدد کیجئے۔ اور دوسرے طریقوں سے بھی آپ مدد کریں۔ یہیں۔ قدیم حسین فنڈ میں پھوٹی سے پھوٹی رقم بھی قبول کی جاتی ہے۔ رقم سیکڑوں رسالوں کے چھپنے میں لگائی جائیگی۔ مومنین سے التجا ہے۔ وہ ہر ممکن مدد کریں جس کا اجر خدا و معصومین سے ملے گا۔

خادم ملت

عابد طباطبائی

آزادی سکریٹری امامیہ مشن ہند

چوک لکھنؤ